



ബേട്ടി ബച്ചാവോ' പദ്ധതിയുടെ പേരിൽ പ്രചരിക്കുന്ന വ്യാജ അപേക്ഷാ ഫോറങ്ങളിനെതിരെ ജാഗ്രത പുലർത്തണമെന്ന് കേന്ദ്രം

Posted On: 27 DEC 2017 6:35PM by PIB Thiruvananthapuram

ബേട്ടി ബച്ചാവോ ബേട്ടി പാവോയ്ക്ക് കീഴിൽ പ്രോത്സാഹനമായി പണം ലഭിക്കുമെന്ന തെറ്റിദ്ധാരണയിൽ പുരിപ്പിച്ച വ്യാജ ഫോമുകൾ ഇക്കൊല്ലം ആദ്യം മുതൽ കേന്ദ്ര വനിതാ ശിശു വികസന മന്ത്രാലയത്തിന് ലഭിച്ചു വരികയാണ്. ഈ പദ്ധതിക്ക് കീഴിൽ യാതൊരു തരത്തിലുള്ള വ്യക്തിഗത പ്രോത്സാഹന സമ്മാന തുകയോ, മറ്റ് വിധത്തിലുള്ള പണം കൈമാറ്റമോ ഇല്ലെന്ന് മന്ത്രാലയം ആവർത്തിച്ച് വ്യക്തമാക്കി. ഇതൊരു നേരിട്ട് ആനുകൂല്യം കൈമാറാൻ പദ്ധതിയല്ല. സാമൂഹ്യ വ്യവസ്ഥിതിയിൽ ആഴത്തിൽ വേരോടിയ പുരുഷ നിയന്ത്രിത മനോഭാവം മാറ്റിയെടുക്കുന്നതിനും, ഗർഭസ്ഥ ശിശുവിന്റെ ലിംഗ നിർണ്ണയം തടയാനുള്ള നിയമത്തിന്റെ കർശനമായ പാലനത്തിനും, പെൺകുട്ടികളുടെ വിദ്യാഭ്യാസം പ്രോത്സാഹിപ്പിക്കുന്നതിനും വനിതാ ശാക്തീകരണ വിഷയങ്ങളിൽ ശ്രദ്ധ കേന്ദ്രീകരിക്കാനും ഊന്നൽ നൽകുന്നതാണ് ഈ പദ്ധതി. എല്ലാ ജില്ലകളിലും ജില്ലാ കളക്ടർമാരുടെ ഓഫീസ് മുഖേനയാണ് ഈ പദ്ധതി നടപ്പിലാക്കുന്നത്.

ബേട്ടി ബച്ചാവോയുടെ പേരിൽ ചില തട്ടിപ്പുകാർ തുടങ്ങിയ വ്യാജ പദ്ധതി ആദ്യം ശ്രദ്ധയിൽപ്പെട്ടത് ഉത്തർ പ്രദേശിൽ നിന്നാണ്. പിന്നീട് അത് ഹരിയാന, ഉത്തരാഖണ്ഡ്, പഞ്ചാബ്, ഹരിയാന, ഡൽഹി എന്നിവിടങ്ങളിലേയ്ക്ക് വ്യാപിച്ചു. കേരളം, ബീഹാർ പശ്ചിമ ബംഗാൾ, രാജസ്ഥാൻ എന്നിവിടങ്ങളിൽ നിന്നും വ്യാജ ഫോമുകൾ ലഭിച്ചിട്ടുണ്ട്. രജിസ്ട്രേർഡ് തപാലായി ഇതുവരെ ഇത്തരത്തിൽ ലക്ഷക്കണക്കിന് വ്യാജ അപേക്ഷാ ഫോമുകളാണ് മന്ത്രാലയത്തിൽ ലഭിച്ചിട്ടുള്ളത്. ബന്ധപ്പെട്ട സംസ്ഥാനങ്ങളോട് ഇക്കാര്യം സൂചിപ്പിക്കുകയും വ്യാജ പദ്ധതിയുടെ പേരിൽ നടക്കുന്ന തട്ടിപ്പ് തടയണമെന്ന് ആവശ്യപ്പെടുകയും ചെയ്തിട്ടുണ്ട്. സാമൂഹിക മാധ്യമങ്ങളിലൂടെ വ്യാപകമായ പ്രചാരം നൽകിയിട്ടും ഇത്തരത്തിലുള്ള അപേക്ഷകൾ മന്ത്രാലയത്തിന് തുടർന്നും ലഭിച്ചു വരികയാണ്. ഇതിന്റെ അടിസ്ഥാനത്തിൽ ഇത്തരത്തിലുള്ള വ്യാജ അപേക്ഷാ ഫോറങ്ങളെ ഇനി മന്ത്രാലയത്തിന് ലഭിച്ചാൽ അവ മറുപടി നൽകാതെ തന്നെ നശിപ്പിച്ച് കളയുമെന്ന് കേന്ദ്ര വനിതാ ശിശു വികസന മന്ത്രാലയം അറിയിച്ചു. ഇത് സംബന്ധിച്ച അറിയിപ്പ് മന്ത്രാലയത്തിന്റെ വെബ്സൈറ്റിലും കൊടുത്തിട്ടുണ്ട്.

ഇത്തരം വ്യാജ ഫോമുകൾ പുരിപ്പിച്ച് പൊതുജനങ്ങളെ അവരുടെ സമയവും, പണവും പാഴാക്കരുതെന്നും മന്ത്രാലയം പൊതുജനങ്ങളോട് അഭ്യർത്ഥിച്ചു.

ND MRD - 971

(Release ID: 1514470) Visitor Counter : 7

